

सुखानी बिल्डर्स ने 1114 वर्गमीटर जमीन पर खोदा 45 फीट गहरा तहखाना, नोटिस के बाद भी नहीं थमा निर्माण

मानसून में मिट्टी खुदाई पर कलेक्टर की रोक; इसके बावजूद बापू नगर के भूखंड एस-बी 56 पर अवैध बेसमेंट निर्माण कार्य जारी, पड़ोसी के घर में दरारें आईं तो महिला ने ग्रेटर नगर निगम और मुख्यमंत्री को शिकायत भेजी

-कार्यालय संवाददाता-

जयपुर। सुखानी बिल्डर्स ने टॉक रोड स्थित निगम मुख्यालय के सामने बापू नगर के भूखंड एस.बी.-56 की 1114 वर्गमीटर जमीन पर 45 फीट गहरा बेसमेंट खोद डाला। इस कारण पड़ोसियों के मकान में दरारें तक आ गईं। जबकि मानसून के दौरान 15 जून से 15 सितंबर तक खुदाई कार्य पर कलेक्टर की रोक रहती है।

सूत्रों के मुताबिक मालवीय नगर जोन उपायुक्त मुकेश कुमार मूंड ने 22 जून को बिल्डर को नोटिस भी थमाया था, जिसमें 24 घंटे के भीतर गड़वा भरकर तहखाना निर्माण बंद करने को कहा था, लेकिन न तो उपायुक्त मुकेश कुमार मूंड ने बिल्डर पर कार्रवाई करने की जहमत उठाई और न ही तहखाना निर्माण बंद कराया। उल्टा 27 जून को ग्रेटर निगम में हुई एम्पावर्ड कमेटी की बैठक में भूखंड मालिक को निर्माण कार्य की परमिशन तक दे दी गई। जबकि प्लॉट सी-33 में रहने वाली महिला सुशीला राजवंशी ने उपायुक्त मुकेश कुमार मूंड से लेकर कमिश्नर महेश्वर सोनी तक शिकायतें की थीं।

अब पीड़िता ने मुख्यमंत्री अशोक गहलोत को पत्र भेजकर निगम आयुक्त महेश्वर सोनी, उपायुक्त मुकेश कुमार मूंड और सेठाराम बंजारा की शिकायत की है, साथ ही इन पर भू-माफियाओं को पनपाने का आरोप लगाते हुए खुद की जान को खतरा भी बताया है।



सवाई मानसिंह स्टेडियम के सामने मुख्य टॉक रोड पर खोदा गया तहखाना।

स्थानीय निवासी सुशीला राजवंशी ने अपने पत्र में मार्किंग अपील करते हुए कहा है कि पिछले 3 महीने से भूखंड संख्या एस-बी-56 पर बेसमेंट खुदाई और तहखाना निर्माण कार्य चल रहा है। इस कारण मेरे मकान में जगह-जगह दरारें आ गई हैं, शिकायत करने पर सुखानी बिल्डर्स और मंगलम ग्रुप के लोग धमकते हैं। मैं इन भू-माफियाओं से लड़ने में

सक्षम नहीं हूँ। इस प्लॉट से लगते हुए मेरे मकान में बड़ी-बड़ी दरारें आ चुकी हैं, जिससे मेरा मकान कभी भी खस्त हो सकता है, इस कारण मेरा और मेरे परिवार का जीवन तक खतरे में आ चुका है।

अगर मुझे या मेरे परिवार के किसी भी सदस्य को इस निर्माण कार्य के कारण की क्षति पहुंचती है तो उसके जिम्मेदार भी बिल्डर, ग्रेटर

■ मालवीय नगर उपायुक्त ने 22 जून को बिल्डर को नोटिस थमाकर 24 घंटे में गड़वा भरकर तहखाना निर्माण बंद करने को कहा था, इसके बावजूद 27 जून की एम्पावर्ड कमेटी में महापौर और कमिश्नर को गुमराह करके बिल्डर को निर्माण कार्य की परमिशन दिलावा दी

निगम आयुक्त महेश्वर सोनी, उपायुक्त मुकेश मूंड और सेठाराम बंजारा होंगे। इसलिए यह शिकायत पहले ही मुख्यमंत्री के समक्ष भेज रही हूँ।

सुशीला ने पत्र में बताया कि मालवीय

नगर जोन उपायुक्त मुकेश मूंड ने 22 जून को बिल्डर को नोटिस जरूर थमाया, लेकिन कोई कार्रवाई नहीं की। ग्रेटर निगम कमिश्नर से लेकर उपायुक्त तक सुखानी बिल्डर्स को संरक्षण देने में लगे हैं।

टॉक रोड पर बारिश में जमकर पानी भरता है। बापू नगर की निवासी सुशीला राजवंशी ने मुझे भी अपने मकान में आई दरारें दिखाई हैं। सुखानी बिल्डर्स और मंगलम ग्रुप द्वारा प्लॉट एस-बी-56 पर बनाया जा रहा तहखाना अवैध है। निर्माण कार्य की परमिशन देने से पहले ही बिल्डर ने आखिर कैसे 45 फीट गहरा बेसमेंट खोदकर निर्माण कर लिया। महापौर कहती हैं, "ना खाऊंगी और न खाने दूंगी", फिर अवैध निर्माण कैसे हो गया।

संजीव शर्मा, पूर्व पार्षद नगर निगम जयपुर

27 जून को एम्पावर्ड कमेटी की बैठक जरूर हुई थी, लेकिन बापू नगर में सुखानी बिल्डर्स द्वारा अवैध निर्माण करने और उसे निर्माण कार्य की परमिशन देने की जानकारी मुझे नहीं है। बुधवार सुबह ऑफिस पहुंचते ही इस पूरे मामले की तथ्यात्मक रिपोर्ट मंगवाऊंगी। अगर जोन उपायुक्त मुकेश कुमार मूंड ने नोटिस देने के बावजूद बिल्डर पर कार्रवाई नहीं की तो गलत है, अगर बिल्डर को गलत परमिशन दी गई है तो उसे भी रद्द करेंगे।

सौम्या गुर्जर, महापौर ग्रेटर नगर निगम जयपुर

समाचार पत्र वितरक महासंघ ने किया सहस्त्र घट का आयोजन



जयपुर। समाचार पत्र वितरक महासंघ जयपुर ने नर्मदेश्वर महादेव मंदिर रामनिवास बाग में सोमवार सहस्त्र घट का कार्यक्रम आयोजित किया।

यह कार्यक्रम वितरक संघ हर वर्ष करता रहा है जिसमें सुबह बबलू महाराज के साहित्य में भगवान की पूजा व दोपहर में मंत्रोच्चारण के साथ जलाभिषेक को शाय को भोलैनाथ का भव्य श्रृंगार करके महा आरती की और भगवान के भगवान के भोग लगाया कार्यक्रम तत्पश्चात सभी ने भोलैनाथ की प्रसादी ग्रहण की। समाचार पत्र वितरक महासंघ ने प्रदेश

में अच्छी बारिश व सभी वितरक परिवारों की खुशहाली के लिए भगवान भोलैनाथ से प्रार्थना की एवं ऐसे वितरक जो 50 वर्षों से अभी तक इस व्यवसाय को कर रहे हैं उनको माला, दुपट्टा पहनाकर स्मृति चिन्ह देकर सम्मानित किया व कार्यक्रम में विधायक कालीचरण सराफ, चैयारमैन जितेंद्र श्रीमाली एवं हाथोप धाम के श्री बालमुकुंदलाल चार्य जी महाराज व महासंघ के (संगठन मंत्री) अजय यादव पूर्व चैयारमैन नगर निगम व महापौर प्रत्याशी कुसुम यादव पार्षद महासंघ के (कोषाध्यक्ष) हनुमान सैनी, कन्हैया

लाल यादव, सावंत सिंह राठी, संजय यादव, अनिल यादव, राजेश यादव, टीकम यादव, बी.एल. मीणा, ओमकार सैनी, कैलाश मीणा, गोविंद गुर्जर, महेश यादव, अनिल यादव झोटावाड़ा, चिरंजी लाल प्रजापति, गोपाल मेहरा, गजेन्द्र सिंह, किशन तनेजा, अशोक सिंह, हजारीलाल जांगिड़, महेश्वर जैन, कुशाल सोनी, रमेश अजमेरा, प्रधान जी, महेश्वर यादव, रमेश सैनी, शिव सिंह, गोविंद यादव, सुंदर सिंघी, रतन कुमावत, किशन शास्त्री सहित सभी संतों के वितरक बंधु कार्यक्रम में मौजूद रहे।

कन्हैयालाल का समझौता कराने आए लोगों से भी पूछताछ होगी

जयपुर। अतिरिक्त महानिदेशक पुलिस कानून एवं व्यवस्था हवा सिंह घुमरिया ने बताया कि उदयपुर हत्याकांड में मरे कन्हैयालाल के खिलाफ 10 जून को सोशल मीडिया पर आपत्तिजनक टिप्पणी डालने का मामला दर्ज कराया गया था, इस प्रकार के अन्य मामलों की भांति उन्हें गिरफ्तार कर अदालत में पेश किया गया था। अदालत से जमानत पर छूटने के बाद 15 जून को कन्हैया लाल ने थाने में पहुंचकर अपनी रिपोर्ट देकर कहा कि मुझे जान से मारने की धमकी मिल रही है।

स्थानीय थानाधिकारी ने इस रिपोर्ट मिलने के तत्काल बाद धमकी देने वाली सहित दोनों समुदायों के जिम्मेदार वरिष्ठ लोगों को थाने बुलाया और समझाइश की गई थी। दोनों पक्षों में बातचीत के बाद आपसी समझौता भी हो गया। समझौते के बाद कन्हैया लाल अपनी हस्तालिखित रिपोर्ट देकर गए कि हमारा मनमुटाव अब खत्म हो गया है और इस मामले में अब कोई कार्यवाही की आवश्यकता नहीं है। एडीजी ने बताया कि पुलिस द्वारा समझौता कराने आए व्यक्तियों से भी पूछताछ की जा रही है।

खाते से रुपये निकाले

जयपुर। महारानी फार्म स्थित एटीएम बूथ पर रूपये निकालने गए गायत्री नगर-बी निवासी सत्यवीर सिंह का एटीएम कार्ड बदलकर दो युवकों ने खाते से 5 हजार रु. निकाल लिए।

रेरा कानून की खामियों के कारण लोग, बिल्डरों के आगे बेबस होने को मजबूर?

-कार्यालय संवाददाता-
जयपुर। रियल एस्टेट रेग्युलेटरी अथॉरिटी (रेरा) के कानून की खामियों के कारण लोग रकम देकर भी बिल्डरों के आगे बेबस हो रहे हैं। दरअसल, बिल्डर आर्किटेक्ट के माध्यम से कम्प्लोशन सर्टिफिकेट (पूर्णात्न प्रमाण पत्र) ररेा में जमा तो करवा रहे हैं, लेकिन बिल्डिंग का काम एक साल बाद भी पूरा नहीं हो रहा है। ऐसा ही मामला एफएस हाउसिंग प्रा. लि. के दुर्गापुरा स्थित 'द क्रस्ट' का है। बिल्डर ने पिछले साल 1 जून को ररेा को कम्प्लोशन सर्टिफिकेट दे दिया। इस आधार पर कुछ बुकिंगकर्ताओं ने गृह प्रवेश भी कर लिया, लेकिन मॉके पर अब भी निर्माण कार्य चल रहा है। ऐसे लोग काम पूरा होने और बिल्डर द्वारा ऑक्युपेंसी सर्टिफिकेट (अधिवास प्रमाण पत्र) लेने का इंतजार कर रहे हैं। नियमों के तहत इसके बाद ही वे लोग बिल्डिंग में रहने के पात्र होंगे।

■ एफएस हाउसिंग प्रा. लि. के दुर्गापुरा स्थित 'द क्रस्ट' प्रोजेक्ट का बिल्डर ने गत वर्ष 1 जून को कम्प्लोशन सर्टिफिकेट दिया था, लेकिन मॉके पर अभी भी निर्माण कार्य जारी

■ लोग अब बिल्डर द्वारा अधिवास प्रमाण पत्र लेने का इंतजार कर रहे हैं, क्योंकि इसके बाद ही वे बिल्डिंग में रहने के पात्र होंगे

आवेदन किया गया, लेकिन ररेा ने आवेदन को खारिज कर दिया। बाद में अथॉरिटी ने एक दिन का एक्सटेंशन स्वीकृत किया। इसके पीछे बिल्डर द्वारा औपचारिकता पूरी करने का तर्क दिया गया।

सूत्रों की मानें तो इस प्रोजेक्ट का काम पूरा करने के लिए ररेा 4 बार एक्सटेंशन दे चुका है। जबकि, ज्यादातर अन्य मामलों में अधिकतम 3 बार ही एक्सटेंशन दिया गया। 31 मई, 2021 को एक्सटेंशन खत्म होने से प्रोजेक्ट लेप्स हो गया। प्रमोटर की ओर से चौथी बार एक्सटेंशन के लिए

प्रदेश में कोरोना संक्रमण से एक मरीज की मौत

राज्य में मंगलवार को 134 नए संक्रमित मिले हैं

जयपुर। प्रदेश में मंगलवार को कोरोना संक्रमण से बीकानेर में एक मरीज की मौत हो गई है। इस बीच राज्य में 134 नए संक्रमित मिले हैं। पिछले चौबीस घंटों में रिकवरी कम होने से एक्टिव केस बढ़कर नौ सौ के पार हो गए हैं।

राज्य में पिछले चौबीस घंटे में कोरोना से बीकानेर में एक और मरीज की मौत हो गई है। इसके साथ ही अब तक इस बीमारी से 9564 लोगों मृत्यु हो चुकी है। उधर प्रदेश में मंगलवार को थोड़ी वृद्धि के बाद 16 जिलों में 134 नए कोरोना संक्रमित मिले हैं। इससे पहले सोमवार को 97 रोगी पाए गए थे। उधर राजधानी जयपुर में भी नए संक्रमितों की संख्या में बढ़ोतरी हुई है। इस दौरान जिले में 56 नए मरीज मिले हैं। इसके अलावा अलवर में 22, जोधपुर में 16, बीकानेर में 14, नागौर में 7, चूरू व जालौर में 3-3, उदयपुर, चित्तौड़गढ़, दौसा व सीकर में 2-2 तथा अजमेर, भीलवाड़ा, झालावाड़, कोटा और सवाई माधोपुर में 1-1 नया संक्रमित मिला है। वहीं 17 जिलों बांसवाड़ा, बारां, बाड़मेर, भरतपुर, बूंदी, धौलपुर, डूंगरपुर, गंगानगर, हनुमानगढ़, जैसलमेर, झुंझुनूर, करौली, पाली, प्रतापगढ़, राजसमंद, सिरोंही और टोंक में कोई भी नया संक्रमित नहीं मिला है। प्रदेश में मंगलवार को भी नए

- राजधानी जयपुर में सबसे ज्यादा 56 नए मरीज पाए गए हैं।
- प्रदेश में रिकवरी कम होने से एक्टिव केस बढ़कर 900 के पार हो गए हैं।

संक्रमितों के मुकाबले रिकवरी कम हुई है। इस दौरान 109 मरीज ठीक हुए हैं। वहीं एक्टिव केस बढ़कर 904 हो गए हैं। इनमें सबसे ज्यादा 373 मामले जयपुर में हैं। वहीं राजधानी जयपुर में मंगलवार को सबसे ज्यादा 9-9 नए संक्रमित मालवीय नगर व मानसरोवर में पाए गए हैं। इसके अलावा जवाहर नगर में 7, दुर्गापुरा में 4, आदर्श नगर, अजमेर रोड व राजापार्क में 3-3, बरतन नगर, सिविल लाइन्स, प्रताप नगर व शांकी नगर में 2-2 तथा अम्बावाड़ी, बजाज नगर, बैनाड, जगतपुरा, जोबनेर, सांगानेर, एसएमएस, सुभाष चौक और विराट नगर में 1-1 नया संक्रमित मिला है। वहीं एक मरीज का एड्स गलत मिलने पर उसे ट्रेस किया जा रहा है। इस बीच जिले में केवल 19 रोगी ठीक हुए हैं।

अफसरों की मेहरबानी से ब्लैकलिस्टेड ठेकेदार ने फिर उठा लिया पार्किंग टैंडर

पांचबत्ती स्थित मॉल 21 से अहिंसा सर्किल तक की पार्किंग का मामला

जयपुर (कासं)। नगर निगम से 3 साल पहले ब्लैकलिस्टेड हो चुके ठेकेदार भरत सिंह ने सोमवार को हैरिटेज नगर निगम की ई-नीलामी में भाग लेकर पांचबत्ती स्थित मॉल 21 से अहिंसा सर्किल तक की पार्किंग का टैंडर उठा लिया।

जबकि पिछले दिनों इसी ठेकेदार की फर्म महादेव एसोसिएट्स ने सी-स्क्रीम में मालवीय मार्ग पर एयरटेल ऑफिस के बाहर के पार्किंग स्थल का फर्जी रिन्यू ऑर्डर तक तैयार कर लिया था। ठेकेदार ने न सिर्फ सरकारी कागज तैयार किया, बल्कि उस पर उपायुक्त के जाली हस्ताक्षर तक कर डाले। जिस पर राजस्व उपायुक्त दीपाली भागोतिया ने उसके खिलाफ अशोक नगर थाने में एफआईआर भी दर्ज कराई थी।

ठेकेदार भरत सिंह की इस कारगुजारी से पहले ही हड़कंप मचा हुआ था कि उसने सोमवार को हैरिटेज नगर निगम की ई-नीलामी में शामिल होकर 21 लाख 1 हजार रुपये में पांच बत्ती स्थित मॉल-21 से लेकर अहिंसा सर्किल के बीच तक का पार्किंग स्थल ले लिया। इस पूरे मामले में राजस्व उपायुक्त दीपाली भागोतिया का कहना है कि उन्हें सोमवार शाम को ही मालूम चला कि ठेकेदार भरत सिंह को वर्ष 2020 में ही ब्लैकलिस्टेड किया जा चुका है।

राजस्व शाखा के जिन कार्मिकों ने यह तथ्य छिपाकर ठेकेदार की मदद की है, उनके खिलाफ भी कार्रवाई की जायेगी। साथ ही ठेकेदार भरत सिंह के खिलाफ भी कार्रवाई करेंगे।

■ पिछले दिनों मालवीय मार्ग पर एयरटेल ऑफिस के बाहर की पार्किंग का फर्जी रिन्यू ऑर्डर बनाने पर हैरिटेज राजस्व उपायुक्त दीपाली भागोतिया ने ठेकेदार भरत सिंह के खिलाफ अशोक नगर थाने में एफआईआर दर्ज कराई थी, अब दुबारा कार्रवाई करने की बात कही

■ वर्ष 2019 में घाटगेट पार्किंग टैंडर की शर्तों की पालना न करने पर फर्म को नगर निगम के तत्कालीन राजस्व उपायुक्त ने 17 जुलाई 2020 को आदेश जारी कर ब्लैकलिस्टेड कर दिया था। साथ ही ग्रेटर व हैरिटेज नगर निगम के सभी टैंडरों और नीलामी में शामिल होने पर भी रोक भी लगाई थी। ऐसे में नगर निगम को गुमराह करने वाले अधिकारी-कर्मचारियों और ठेकेदार के खिलाफ कड़ी कार्रवाई करेंगे।

दूसरी तरफ ठेकेदार भरत सिंह खुद को क्लीनचिट देने में जुटा है। उसका कहना है कि फर्म महादेव एसोसिएट्स को नगर निगम ने कभी ब्लैकलिस्टेड नहीं किया। इस बार भी किसी अन्य व्यक्ति ने ही भ्रष्टाचार करके उसे फंसाया और छवि धूमिल करने की कोशिश की है।

एसोसिएट्स ने इस पार्किंग ठेके के नवीनीकरण का फर्जी आदेश 13 अप्रैल 2022 को तारीख के साथ तैयार कर लिया और राजस्व उपायुक्त को ब्लैकलिस्टेड भी कर लिया। ये नकली कागजात नगर निगम के ऑफिस की फाइल तक में लगा दिए गए, लेकिन यह फर्जी आदेश सामने आया तो मने 3 जून को ठेका फर्म और प्रोपरराइटर भरत सिंह के खिलाफ एफआईआर दर्ज करवाने के लिए अशोक नगर थाने में पत्र लिखा।

सोमवार शाम को जानकारी मिली है कि ठेकेदार भरत सिंह ने 3 अक्टूबर 2019 को ई-नीलामी में घाटगेट पार्किंग स्थल की उच्चतम बोली लगाकर टैंडर उठाया था, लेकिन टैंडर की शर्तों की पालना न करने पर फर्म को नगर निगम के तत्कालीन राजस्व उपायुक्त ने 17 जुलाई 2020 को आदेश जारी कर ब्लैकलिस्टेड कर दिया था। साथ ही ग्रेटर व हैरिटेज नगर निगम के सभी टैंडरों और नीलामी में शामिल होने पर भी रोक भी लगाई थी। ऐसे में नगर निगम को गुमराह करने वाले अधिकारी-कर्मचारियों और ठेकेदार के खिलाफ कड़ी कार्रवाई करेंगे।

महारानी कॉलेज की छात्राओं ने जेएलएन मार्ग पर जाम लगाया

जयपुर (कासं)। महारानी कॉलेज में छात्राओं के साथ हुई छेड़छाड़ की घटना का विरोध लगातार बढ़ता जा रहा है। मंगलवार को परेशान छात्राओं ने शैक्षणिक कार्य बंद कर राजस्व विभाग के बाहर सड़क रोककर जाम लगा दिया। इस दौरान मॉके पर पहुंची पुलिस की टीम ने समझाइश कर मामला शांत करवाया।

■ छात्राओं से कॉलेज के बाहर छेड़छाड़ करने वाले आरोपी की तुरंत गिरफ्तारी की मांग उठाई

प्रदर्शनकारी छात्राओं का कहना था कि अगर यूनिवर्सिटी प्रशासन ने हमारी सुरक्षा की मांग को 7 दिन में पूरी नहीं किया तो उठा आंदोलन किया जाएगा। जिसके लिए सिर्फ यूनिवर्सिटी प्रशासन जिम्मेदार होगा।

दरअसल, 4 जून को महारानी कॉलेज के बाहर एक युवक द्वारा छात्राओं के साथ अश्लील हरकत की गई थी। इसके अगले ही दिन पुलिस ने मनचले युवक को हिरासत में ले लिया। लेकिन इसके बाद युवक फिर से छोड़ दिया गया। वहीं अब युवक का वकील छात्राओं पर समझौते के लिए एखाब बना रहा है। जिसकी वजह से ही कई छात्राओं ने कॉलेज आना तक छोड़ दिया है। वहीं यूनिवर्सिटी प्रशासन द्वारा अब तक

छात्राओं की सुरक्षा के लिए न तो गार्ड की व्यवस्था की गई है। और ना ही कैमरे लगाए गए हैं। जिसको लेकर छात्राएं लगातार विरोध कर रही हैं। प्रदर्शनकारी कोमल ने कहा कि 20 दिन से ज्यादा का वक्त बीत गया है। लेकिन अब तक हमारी सुरक्षा को लेकर कोई कदम नहीं उठाया गया। ऐसे में हर दिन डर के साए में कॉलेज जाना पड़ रहा है। यूनिवर्सिटी प्रशासन आंख मूंद बैठा है। ऐसे में जब तक हमारी मांगें पूरी नहीं होती हमारा आंदोलन जारी रहेगा। वहीं छात्र ने आन्या विजय ने कहा कि सरकार महिलाओं की सुरक्षा को लेकर बड़े-बड़े वादे तो करती है। लेकिन हकीकत में वादे पूरे नहीं होते। बल्कि महिलाओं को ही परेशान होना पड़ता है। ऐसे में सरकार जब तक नहीं जागेगी हमारा विरोध जारी रहेगा।

गाड़ियों में एलपीजी गैस भरने के लिए रखे 49 सिलेंडर जब्त

जयपुर (कासं)। जयपुर जिला रसद अधिकारी की टीम ने मंगलवार को एयरपोर्ट रोड पर बड़ी कार्रवाई करते हुए एक भूखण्ड से 49 चरलू रसोई गैस सिलेंडर जब्त किए।

■ रसद विभाग की टीम ने एयरपोर्ट रोड पर स्थित भूखंड पर कार्रवाई कर एक आरोपी को दबोचा

इन सिलेंडर से कार व दूसरी गाड़ियों में लगी गैस किट में अवैध तरीके से एलपीजी भरी जा रही थी। इस दौरान मॉके से 4 मीटर और 3 कांटे भी जब्त किए गए। ये पूरा काम जहां होता है, वहां से सांगानेर पुलिस थाना महज 400 मीटर की दूरी पर है। जिला रसद अधिकारी कुंतल विश्वासे ने बताया कि हमें एक शिकायत मिली थी कि एयरपोर्ट रोड पर टर्मिनल नं.1 के सामने एक मकान में रसोई गैस सिलेंडर का अवैध स्टॉक रखा जा रहा है। साथ ही यहां से गाड़ियों की गैस टैंकों में अवैध तरीके से रीफिलिंग का काम हो रहा है। इस पर प्रवर्तन अधिकारी गौरव मीणा और

अशोक कुमार योगी की टीम ने मॉके पर छापा मारा तो वहां से 49 रसोई उपयोग के गैस सिलेंडर, 4 बिजली की मोटर और वजन नापने वाले 3 कांटे मिले। मॉके पर टीम ने श्याम सुंदर पुत्र बंसोलील निवासी बीकानेर मिला, जिससे पूछताछ की तो पता चला कि वह यहां 85 रुपए किलो में एलपीजी गाड़ियों में भरने का काम करता है। टीम ने मॉके से जब्त किए सिलेंडर की गाड़ियों की गैस टैंकों में अवैध तरीके से रीफिलिंग का काम हो रहा है। इस पर प्रवर्तन अधिकारी गौरव मीणा और

सार-समाचार

वैदिक गणित कार्यक्रम का पोस्टर लांच



जयपुर। शिक्षा मंत्री डॉ. बी. डी. कल्ला अपने कार्यालय में आज गौरव और उनकी पत्नी रुचि के 'मिशा' का पोस्टर विमोचन करते हुए सफलता के लिए अपनी शुभकामनाएं दी गईं। राष्ट्रीय शिक्षा नीति के तहत छात्रों को गणित विषय में रुचि जगाने के लिए वैदिक गणित और एबेकस का महत्व सर्वविदित है। इसी को ध्यान में रखते हुए आस्ट्रेलिया में अच्छे पैकेज की नौकरी छोड़कर आये गौरव और उनकी पत्नी रुचि ने 'मिशा' के नाम से एक स्टार्ट अप शुरू किया है। उन्होंने राष्ट्रीय शिक्षा नीति के अनुसरण में राष्ट्रीय कौशल विकास निगम द्वारा अनुमोदित 'आवास' (एबेकस एंड वैदिक परिध्यात्मक स्टडी) के साथ शाला साझेदारी कार्यक्रम (स्कूल पार्टनरशिप प्रोग्राम) प्रारंभ किया है जिसमें पहली से पांचवी कक्षा के बच्चों को एबेकस व छठी से दसवी तक के बच्चों को वैदिक गणित रुचिकर तरीके से सरलीकृत करके सिखाया जायेगा। उल्लेखनीय है कि यह कार्यक्रम सी. बी. एस. ई. पाठ्यक्रम के अनुसार बनाया गया है।

कारोबारी को धमकाकर 5 लाख रु. मांगे

जयपुर। शहर के राजापार्क इलाके के एक बिजनेसमैन को 5 लाख रुपए की वसूली के लिए धमकाया गया। पैसे नहीं देने पर वॉट्सऐप मैसेज कर गोली मारने और बच्चों के किडनेय की धमकी दी गई। आदर्श नगर थाना पुलिस ने मामला दर्ज कर लिया है। पुलिस बिजनेसमैन को धमकी देने वालों की तलाश कर रही है। पुलिस ने बताया कि गुरुनानकपुरा राजपार्क निवासी अरविन्द्र सुखिया (50) को धमकी दी गई है। राजापार्क में सुखिया टैंड्स के नाम से उनका मोबाइल का बिजनेस है। रविवार दोपहर करीब 3:15 बजे उसके मोबाइल पर इंटरनेशनल मोबाइल नंबर से वॉट्सऐप मैसेज आया। जिसने अपना नाम विकीगिल दुबई लिखा था और कैलाश मांजू (जोधपुर का हिस्ट्रीशीटर) का मैसेज होना अंकित था। मैसेज देकर बिजनेसमैन अरविंद ने उस नंबर को ब्लॉक कर दिया। कुछ देर बाद दूसरे इंटरनेशनल मोबाइल नंबर से वॉट्सऐप मैसेज आया। मैसेज में कल 12 बजे तक 5 लाख रुपए की व्यवस्था करेंगे और पहले वाले मोबाइल नंबर को अनब्लॉक करने को कहा गया। साथ ही 5 लाख रु. नहीं देने की स्थिति में उसे गोली मारने और बच्चों को उड़ाने की धमकी भरे मैसेज भेजे। धमकी देने वालों ने गोल्डी बरार, लॉरेस भाव और कैलाश भाव का मिलाप होना बताया।

बाइक की टक्कर से महिला की मौत

जयपुर (कासं)। शहर के चित्रकूट इलाके में हिट एंड रन का मामला सामने आया है। 90 कि.मी प्रति घंटे की रफ्तार से बाइक दौड़ा रहे युवक ने महिला को कुचल दिया। टक्कर लगते ही महिला सड़क पर गिर गई और बेहोश हो गई। जिसकी गंभीर स्थिति में इलाज के दौरान मौत हो गई। पुलिस ने बताया कि हादसे में गणेश नगर रोड नंबर-14 विश्वकर्मा निवासी संतोष देवी (50) पत्नी किशोर लाल जांगिड़ की मौत हुई है। महिला अपने बीमार भाई को देखकर 10 जून की शाम करीब 6 बजे अपने घर जाने के लिए निकली थी। जैन मंदिर के सामने रोड क्रॉस करते वक्त बाइक सवार दो लड़के उसे कुचलते हुए निकल गए। गंभीर स्थिति में संतोष देवी को हॉस्पिटल में भर्ती कराया। 14 जून को इलाज के दौरान संतोष देवी की मौत हो गई। मृतक के बेटे राकेश जांगिड़ ने पुलिस में रिपोर्ट दर्ज कराई। हादसे की जाहल लो सीसीटीवी कैमरे के फुटेज को खंगाला गया। इसके बाद घटना का वीडियो सामने आया। इसमें दिख रहा है कि रोड क्रॉस करते समय बाइक सवार दो लड़के काफी तेज स्पीड में आ रहे हैं। उन्हें संतोष देवी ने हाथ दिखाकर रुकने का इशारा भी किया था, लेकिन सवार स्पीड के कारण बाइक ने महिला को कुचल दिया। बाइक सवार संतोष देवी को 20 फीट तक अपने साथ घसीट ले गए। रोड पर गिरकर संतोषी देवी बेहोश हो गई। कुछ सैकेंड खड़े होकर बाइक सवार लड़के देखते रहे, फिर भाग छूटें।